

## ముస్తుడి

చిన్నతిరుమలాచార్యులవారు మన కందించిన అనేక ఆణిముత్యాలలాంటి భజనలలో ఇదికూడా ఒకటి. సాధారణ మానవుడు, జ్ఞానం పెద్దగా లేనివాడు కూడా హరికి ‘దగ్గరయ్యే’ అత్యుత్తమ మార్గం భజనయే. హరికథాశ్రవణంలో మధ్య మధ్య ‘పరధ్యానం’ కలుగవచ్చును గాని భజనలో ఆ ప్రమాదం లేదు. ఈ కీర్తనలో అన్ని తేలిక పదాలే కాబట్టి భావామృతం పెద్దగా అవసరం లేదు అనుకోకండి. వివరణ కావలసిన పదాలు ఇందులోను ఒకటి రెండు లేకపోలేదు. ‘సోవల’ అంటే... ఏమిటి? ‘సావ’ అంటే జాడ. ‘సోవ’ల అనే పదం నాకు దొరకలేదు. సోవల అంటే సోవల రూపాంతరంగా అని ‘భావించాను’.

### కం॥ కొలువరె గోవిందా యని

పలుకుచు హరి నామములను పాయక ఎప్పుడున్  
తొలగును పాపపురాసులు  
తెలిపెను చిన తిరుమలయ్య తిరుమల రాయా!

### రాగం : బృందావని

గోవింద గోవిందయని కొలువరే  
గోవిందాయని కొలువరే ॥గోవింద॥

హరియచ్యుతాయని యూడరే  
పురుషోత్తమాయని పొగదరే  
పరమ పురుషయని పలుకరే  
సిరివరయనుచును చెలగరె జనులు ॥గోవింద॥

పాండవ వరదాయని పాడరే  
అండజ వాహను కొనియూడరే  
కొండలరాయనినె కోరరె  
దండితో మాధవునినె తలచరె జనులు ॥గోవింద॥

దేవుడు శ్రీ విభుదని తెలియరె  
 సోవల ననంతుని చూడరె  
 శ్రీవేంకటనాథుని చేరరే  
 పావనమై యెప్పుడును బ్రుదుకరె జనులు                  ||గోవింద||

భావమృతం :

ఓ జనులారా! మనస్సుర్తిగా మీరంతా ‘గోవింద.. గోవింద’ అని శ్రీమన్నారాయణునికి ప్రేమకృండి. పూజించండి. గోవిందుని స్ఫురించండి.

ఓ భక్తులూరా! పరవశించి మీరంతా హరి.. అచ్యుతా... అంటూ నాట్యం చేయండి. పురుషోత్తమా... అంటూ ఆ మహానుభావుని పొగడండి. పరమపురుషా! అని పిలవండి. ఆ నామం పలకండి. సిరివరుడు అంటే లక్ష్మీకాంతా! అని విజృంభించి ఆ నారాయణుని భజించండి.

ఓ ప్రజలారా! శ్రీకృష్ణవతారుడై ధర్మస్నాపకుడైన ఆ స్వామిని పాండవ వరదుడని పాడుచూ కీర్తించండి. అండము(గ్రుడ్డు) నుండి పుట్టిన గరుత్వంతుడు వాహనముగా గల విష్ణుమూర్తిని కొనియాడండి. ఏడుకొండల రాయుడని ప్రసిద్ధిజెందిన ఈ స్వామిని మీకు కావలసిన వర్షాలు కోరుకోండి. ధైర్యంగా ఆ మాధవుడే (లక్ష్మీకాంతుడు) దిక్కని తలచండి సందేహించకండి.

మానవులారా! ఈ శ్రీ వేంకటేశ్వరుడే శ్రీపతి. ఈయనే దైవం అని తెలియంది. అనంతుడని, వినుతి కెక్కిన ఆ ప్రభువు జూడ గ్రహించి ఆయనను దర్శించండి. ఆ విధంగా మీరు శ్రీవేంకటనాథుని చేరండి. ఆ విధంగా పుణ్యత్వులై ఎప్పుడూ ఆ శ్రీవేంకటరమణునే ధ్యానిస్తా బ్రతుకును వెళ్లబుచ్చండి.